

فَسَبِّحُوا أَهْلَ الْبَيْتِ كَمَا بَدَأْتُمْ بِهِ خَلْقَ الْإِنسَانِ لَعَلَّكُمْ تَعْلَمُونَ

گوئے لوگو! علم والوں سے پوچھو اگر تمہیں علم نہیں، نخل: ۴۳

فتاویٰ مظہریہ

جلد اوّل و دوم و سوم

شیخ الاسلام مفتی اعظم شاہ محمد مظہر اللہ علیہ الرحمہ

مترتبہ

پروفیسر ڈاکٹر محمد سعید احمد

ایم۔ اے۔ بی۔ ایچ۔ ڈی

۲/۶، ۵-ای، ناظم آباد، کراچی

اسلامی جمہوریہ پاکستان، ۱۴۲۰ھ ۱۹۹۹ء

ادارہ مسعودیہ

فَسْئَلُوا أَهْلَ الْبَيْتِ لَعَلَّكُمْ تَتَّقُونَ
(تو اے لوگو! علم والوں سے پوچھو اگر تمہیں علم نہیں، نحل: ۴۳)

فتاویٰ مظہریہ

جلد اول و دوم و سوم

شیخ الاسلام مفتی اعظم شاہ محمد مظہر اللہ علیہ الرحمہ

مُرتبہ

پروفیسر ڈاکٹر محمد مسعود احمد

ادارہ مسعودیہ
۵۶۲، ای، ناظم آباد، کراچی
۱۹۹۹ء

حقوق طباعت بحق مصنف محفوظ

کتاب	فتاویٰ مظہریہ
مصنف	پروفیسر ڈاکٹر محمد مسعود احمد
کاتب	محمد عبدالباقی بلوچ
طابع	حاجی محمد الیاس
ناشر	ادارہ مسعودیہ - کراچی
مطبع	شاہکار پریس - کراچی
طباعت	۱۴۲۰ھ / ۱۹۹۹ء
تعداد	گیارہ سو
قیمت	روپے

ملنے کے پتے

- ۱۔ ادارہ مسعودیہ ، ۲/۴ ، ۵-ای ، ناظم آباد ، کراچی
- ۲۔ مختار پبلی کیشنز ، ۲۵-جاپان مینشن ، ریگل ، صدر ، کراچی
- ۳۔ مکتبہ غوثیہ ، سبزی منڈی ، کراچی
- ۴۔ مکتبہ رضویہ ، آرام باغ ، کراچی
- ۵۔ ضیاء القرآن پبلی کیشنز ، گنج بخش روڈ ، لاہور
- ۶۔ شبیر برادرز ، دربار مارکیٹ ، گنج بخش ، لاہور
- ۷۔ مکتبہ ضیائیہ ، بوہڑ بازار ، راولپنڈی

مالہ لم تبیت انہ من حرام -

فقط واللہ تعالیٰ اعلم

محمد منظر عظمیٰ
مسجد جامع فتحپوری، دہلی

سُود

(سوال نمبر ۲۱) میرے بھانجہ کو تعلیمی ضرورت کے لئے روپے چاہئیں، میری بہن اس کی یہ ضرورت پوری کرنے پر قادر نہیں، ڈاک خانہ میں میرا کچھ روپیہ بطور سود موجود ہے کیا یہ روپیہ بھانجہ کو دے سکتا ہوں، نیز یہ بھی تحریر فرمائیں کہ ڈاک خانہ سے نکالنا ہی ضروری ہے یا اتنی رقم اپنے پاس سے دے دوں۔ بینوا تو جروا۔

الجواب

یہ رقم اپنے بھانجہ کے تعلیمی خرچ کے لئے دے سکتے ہو مگر ڈاک خانہ سے نکال کر اپنے پاس سے نہیں دے سکتے۔ فقط واللہ تعالیٰ اعلم۔

محمد منظر عظمیٰ
مسجد جامع فتحپوری، دہلی

(سوال نمبر ۲۱)

(۱) زید بینک میں رقم جمع کرتا ہے اور دراصل رقم پر جو زائد رقم ملتی ہے اسے اپنے لئے حلال و جائز سمجھ کر اپنے تصرف میں لاتا ہے کیا یہ زائد رقم سود ہے اگر سو نہیں تو کس زمرے میں شامل کی جائیگی؟
(۲) زید کفار کو رقم قرض پر دیتا ہے اور وراثت المال سے زیادہ رقم وصول کرتا ہے اور اس زیادہ رقم کو سو نہیں کہتا اس کا کھانا اس لئے حلال بتاتا ہے کہ وہ کافر کا مال ہے، شرع میں ایسے مال کے لئے کیا حکم ہے؟

الجواب

مفتی صاحب امت برکاتہم کا جواب فقیر کی نظر سے گزرا، اس میں شک نہیں کہ امامنا امام عظیم اور امام محمد رحمہما اللہ تعالیٰ کے نزدیک اور ان کا مذہب یہی ہے کہ مسلم اور عربی کے درمیان ربوا کا تحقق نہیں ہوتا (خلا فلا بی یوسف و اعنة قلاتہ)، لقولہ علیہ السلام لا یربوا (الحديث)، اس حدیث سے صاحب ہدایہ نے امام صاحب کے مذہب کے لئے اس سوال کا پہلا جواب حضرت مفتی مصطفیٰ رضا خان بریلوی کا ہے اس کے بعد حضرت نے جواب برحمت فرمایا ہے جو پیش نظر ہے۔

کی تقویت پر استدلال کیا ہے اور یہ حدیث بیہقی کی ہے۔ ظاہر ہے کہ قطع نظر اس کے کہ یہ حدیث کس درجہ کی ہے اس میں شک نہیں کہ حدیث احادیث ہے جو آیت کریمہ اِحلَّ الذَّہابَ وحرَّم الرِّبوا کا مقابلہ نہیں کر سکتی کہ یہ حرمت ربوہ پر دلیل قطعی ہے اور حرمت بھی علی الاطلاق۔ پس دلیل ظنی اس کے اطلاق کو کیسے اٹھا سکتی ہے؟ اور اس میں تفسیر کیسے پیدا کر سکتی ہے لیکن جب اس کی علت پر نظر جاتی ہے تو امام صاحب کا مذہب قوی معلوم ہوتا ہے اور اس مسئلے کا باب ربوہ سے تعلق ہی نظر نہیں آتا اور وہ علت دار الحرب میں حربی کے مال کا غیر معصوم ہونا ہے جس کو مسلمان اس کی رضا سے ہر صورت لے سکتا ہے اور اس پر سب کا اتفاق ہے۔ تو اس میں اس صورت میں حقیقت میں اپنے مال کے عوض کچھ زیادتی لینے نہ ہوئی بلکہ حربی کی رضا مندی سے اس کے اس زائد مال کو لینا ہو جو بالاتفاق جائز ہے اگرچہ اس کو سود کہا جائے العبرة للمعنی لا للافاظ ہاں اس صورت میں لینے والا اس کو سود سمجھ کر نہ لے کہ یہ ممنوع ہے بلکہ یہ سمجھ کر کہ حربی سے اس کی رضا مندی کے ساتھ اس کے مال مباح میں سے ایک حصہ لیا ہے لان شئاً لو اُخذت تعین بالحل والحرمۃ باعتبار ما قصد له (اشباہ) وانما الاعمال بالنیات ولو لا الاعتبارات لبطل الحکمہ۔۔ اس تقریر سے ثابت ہوا کہ اس حدیث کو عربی دار الحرب کی قیداً حترازی ہے اور عبارات فقہاء سے بھی یہی استفادہ ہے چنانچہ درختار اور شامی میں ہے:-

(ولا بین حربی ومسلم مستامن) احتوز بالحرابی عن الاصلی والذمی (مذہب)
ای فی دار الحرب فید بہ لانہ لو دخل دارنا بامان فباع منہ مسلماً شہدا
بدہ ہمین لا یجوز۔ انتہی۔

اور عبارت ہدایہ سے بھی یہی استفادہ ہے کہ وہ اس مسئلے میں سود کی نفی کی دوسری دلیل یہ دیتے ہیں کہ دار الحرب میں حربی کا مال مباح ہوتا ہے تو بغیر عذر کے جس طرح چاہے لے سکتا ہے چنانچہ ہدایہ میں ہے:-
ولنا قوله عليه الصلوة والسلام لا ما بينا وبين المسلم والحربي في دار الحرب لانهم ماله مباح في دارهم فبأي طريق اخذه المسلم انخذ ماله مباح اذا لم يكن فيه عذر۔ انتہی۔

غرض میرے نزدیک یہ صحیح ہے کہ حدیث میں یہ قیداً حترازی ہے اور فقہانے جو تعریف دار الحرب کی کی ہے ہندوستان پر صادق نہیں آتی اس لئے یہاں حربی سے سود لینا جائز نہیں اور اگر قیداً اتفاقی بھی مان لی جائے تب بھی قیداً حترازی کا احتمال تو یقینی ہے فاذا اجزاء الاحتمال بطل الاستدلال پس آیت کریمہ کا حکم اپنے اطلاق پر باقی ہے اور مسلم کو حربی سے اس کا مال لینا نہ اس وجہ سے جائز ہے کہ اس سے سود لینا جائز ہے بلکہ اس وجہ سے کہ دار الحرب میں اس کا مال غیر معصوم ہے پس جب تک ہندوستان کا دار الحرب ہونا ثابت ہو حربی کے مال کا غیر معصوم ہونا ہندوستان کے اندر نہیں کہا جاسکتا پس اس سے ایسی زیادتی

سو ہوگی اور وہ حرام ہے اس کو لے کر اپنے صرف میں لانا حرام ہے ہاں اگر اس غرض سے لے کر غریب کو دے کہ اس زیادتی کو اعانت کفر میں نہ صرف کیا جاسکے تو گنجائش ہے۔ فقط واللہ تعالیٰ اعلم

محمد منظر عظیمی

مسجد جامع فتحپوری دہلی

نوٹ :- سود کے تصرف میں لانے کے بارے میں مختلف سوالات کئے گئے تھے جو سود کے کتاب میں درج نہیں، یہاں حضرت کے جوابات درج کر کے حاشیہ میں ضروری تشریح کر دی گئی ہے۔

(نمبر ۲۱۹)

الجواب

زید اس روپیہ کو جو سود کے نام سے وصول کیا ہے ہر جائز کام میں صرف کر سکتا ہے بشرطیکہ نہ اس سے قیاب کی نیت کی جائے نہ اس میں کسی طرح کا..... مضمحل ہو پس غیر مسلم کو اپنا یا اپنا جائز حق سمجھ کر خرید لینا یا نمبر ۹ کے مصارف میں خرچ کرنا یا عطاء و صلہ کے مصارف میں صرف کرنا بہتر نہیں کہ ان میں اپنا مفاد ہے ہاں ہاؤس ٹیکس یا جنگی یا جرمانہ وغیرہ ایسے مصارف میں صرف کر سکتا ہے جو ظلم و وصول کئے جاتے ہیں۔ فقط واللہ تعالیٰ اعلم

محمد منظر عظیمی

مسجد جامع فتحپوری دہلی

(۷ مئی ۱۴۲۵ھ)

بسم

دسوال نمبر ۲۲) کیا دوکان کے لئے آگ یا چوری کا بیمہ کرنا جائز ہے جب کہ دشمن نقصان پہنچانے کے لئے ہو۔ بینوا و توجہ روا۔

سنتی
عبد الخالق - سکھر

۱۔ اپنے اوپر کسی ناجائز الزام، دباؤ یا ظلم کا مقابلہ کرنے یا رشوت و نذرانہ کے طور پر دیے جانے والے ہتھیار حاصل کرنے کیلئے استعمال کرنا۔
۲۔ اپنی برادری کا لحاظ کرتے ہوئے بطور اسراف بے جا اس کو صرف کیا جائے۔
۳۔ اپنے قرض اٹارنے کے لئے اس کو استعمال کیا جائے۔

الجواب

بیمہ ایک طرح کا قمار ہے جو ناجائز ہے خواہ دوکان کا کیا جائے یا زندگی کا۔ فقط

محمد منظر عظیمی
مسجد جامع فتحپوری، دہلی

(سوال نمبر ۲۲۱) کالا خضاب یا ایسا مرکب جس میں سیاہی سرخی مائل ہو لگانا جائز ہے یا نہیں۔

مستفتی

خالد حسن نظام آبادی

معلم مدرسہ عالیہ عربیہ مسجد فتحپوری - دہلی

الجواب

سیا خضاب ممنوع ہے، سرخی مائل ہو تو اس میں مضائقہ نہیں۔ فقط

محمد منظر عظیمی
مسجد جامع فتحپوری، دہلی

(سوال نمبر ۲۲۲) زید نے ایک بیوہ عورت ہندو سے شادی کی، ہندو اپنے ساتھ کئی بچے لائی جن میں ایک لڑکی بھی تھی، زید نے اس لڑکی کے ساتھ جماع کیا اور لڑکی کو حمل قرار پا گیا اور بچہ بھی ہو گیا۔ اندرون سے شرع زید کے لئے کیا سزا ہے اور کیا ہندو زید کے نکاح میں ہی یا نکاح منقطع ہو گیا نیز اس کی لڑکی اور بچہ کے لئے کیا حکم ہے۔ بینوا و توجروا۔

الجواب

سزا تو حاکم مسلم کے ہاتھ ہے جس کا اجراء ہندوستان میں ممکن نہیں رہی یہ زید کی بیوی سو اس پر حرام ہو چکی، اس کو چاہیے طلاق دے کر علیحدہ کر دے۔ فقط واللہ تعالیٰ اعلم

محمد منظر عظیمی
مسجد جامع فتحپوری، دہلی

(سوال نمبر ۲۲۳) زید غار ش کا مریض ہے بہت سے علاج کر چکا ہے مگر فائدہ نہیں ہوا اب ایک شخص نے بتایا ہے کہ مینڈک کا گوشت کھانے سے یہ مرض جاتا رہے گا، کیا وہ شرعاً کھا سکتا ہے یا نہیں۔ بینوا و توجروا